



महाराणा प्रताप शिक्षा परिषद्, गोरखपुर संस्थापक—समारोह 2020

मो. : 9415822524
9450883021

(4 दिसम्बर से 10 दिसम्बर)

प्रतियोगिता परिणाम एवं अन्य जानकारी के लिए देखें website – www.mpspgkp.in

मुख्य संरक्षक : गोरक्षपीठाधीश्वर महन्त योगी आदित्यनाथ जी महाराज, माननीय मुख्यमंत्री उत्तर प्रदेश

पत्रांक :

दिनांक : 01.12.2020

प्रकाशनार्थ

परतंत्रता काल में पूर्वाचल में शिक्षा का दीप प्रज्वलित करने वाले युगपुरुष महन्त दिग्विजयनाथ जी महाराज एवं उस दीप को और भी प्रकाशमान बनाने वाले राष्ट्रसंत महन्त अवेद्यनाथ जी के प्रति कृतज्ञताज्ञापन के लिए महाराणा प्रताप शिक्षा परिषद् संस्थापक—सप्ताह समारोह का उद्घाटन 4 दिसम्बर को प्रातः 9.30 बजे भव्य शोभा—यात्रा के साथ प्रारम्भ होगा और 10 दिसम्बर को मुख्य महोत्सव एवं पुरस्कार वितरण समारोह के साथ सम्पन्न होगा।

प्रतिवर्ष 04 दिसम्बर से 10 दिसम्बर तक चलने वाले पूर्वी उत्तर प्रदेश के सबसे बड़े अकादमिक आयोजन के उद्घाटन समारोह में लगभग 12 हजार विद्यार्थी एवं ढाई हजार शिक्षक—कर्मचारी सम्मिलित होते हैं लेकिन, इस वर्ष कोविड—19 को ध्यान में रखते हुए लगभग 2000 विद्यार्थी एवं 500 शिक्षक ही सम्मिलित होंगे। महाराणा प्रताप शिक्षा परिषद् के सचिव/मंत्री उत्तर प्रदेश के माननीय मुख्यमंत्री गोरक्षपीठाधीश्वर महन्त योगी आदित्यनाथ जी महाराज की अध्यक्षता में आयोजित समारोह के मुख्य अतिथि जनरल बिपिन रावत, चीफ ऑफ डिफेंस स्टाफ, भारत शोभा यात्रा को सलामी देकर रवाना करेंगे। शोभा यात्रा महाराणा प्रताप इण्टर कालेज परिसर से दिग्विजयनाथ पी.जी.कालेज के द्वार से निकल कर वीर बहादुर सिंह तिराहे से मुख्य पोस्ट आफिस से गणेश चौराहा, वहाँ से गोलघर होते हुए कचहरी चौराहा से जिला परिषद् रोड होते हुए स्वर्ण जयंती द्वार से महाराणा प्रताप इण्टर कालेज के परिसर में पहुँच कर सम्पन्न होगी।

उद्घाटन समारोह एवं भव्य शोभा यात्रा की व्यवस्था में लगभग पाँच सौ शिक्षक—कर्मचारी एवं स्वयं सेवक लगाए गये हैं। प्रशासन के समानान्तर पूरे आयोजन को अनुशासित बनाए रखने एवं सफलतापूर्वक सम्पन्न कराने हेतु चप्पे—चप्पे पर स्वयं—सेवक लगाए जायेंगे। पूरे आयोजन एवं शोभा यात्रा की विडियो रिकार्डिंग करायी जायेगी। शोभा यात्रा में अनुशासन, श्रेष्ठ पथ संचलन एवं जन—जागरण हेतु झॉकियां दर्शनीय होंगे।

संचालन समिति ने आज कार्यक्रम का क्षण-अनुक्षण एवं शोभा यात्रा में संस्थाओं का क्रम, उनकी संख्या इत्यादि की अन्तिम निर्णित सूची जारी कर दी है। संस्थाध्यक्षों को शोभा-यात्रा में खड़ा होने एवं चलने का निर्धारित क्रम तथा रूट चार्ट सौंप दिया गया है। सभी कार्यक्रम महाराणा प्रताप शिक्षा परिषद् की वेबसाइट www.mpspgkp.in पर जारी कर दिए गये हैं। शोभा यात्रा में – **मुख्य ध्वज**, पी.ए.सी. बैण्ड, एन.सी.सी. एस.डब्ल्यू. महाराणा प्रताप बा. वि.,गो.,एन.सी.सी., एन.सी.सी.महाराणा प्रताप पालिटेक्निक, **ज्ञान ज्योति**, श्री गोरक्षनाथ संस्कृत विद्यालय गोरखनाथ, महाराणा प्रताप पी.जी.कालेज जंगल धूसड़, **सरस्वती जी का चित्र**, गुरु श्रीगोरक्षनाथ नर्सिंग विद्यालय, **भारत माता का चित्र**, दिग्विजयनाथ पी.जी.कालेज, दिग्विजयनाथ महिला छात्रावास, मीराबाई महिला छात्रावास, **महायोगी गुरु श्रीगोरक्षनाथ जी का चित्र**, महाराणा प्रताप पी.जी.कालेज, रामदत्तपुर, महाराणा प्रताप कन्या इण्टर कालेज रामदत्तपुर, **हिन्दूआसूर्य महाराणा प्रताप का चित्र**, महाराणा प्रताप बालिका इण्टर कालेज, महाराणा प्रताप सीरियर सेकेण्ड्री स्कूल मंगलादेवी मन्दिर बेटियाहाता, दिग्विजयनाथ एल.टी.प्रशिक्षण महाविद्यालय, **महन्त दिग्विजयनाथ जी का चित्र**, महाराणा प्रताप कृषक इण्टर कालेज जंगल धूसड़, **महन्त अवेद्यनाथ जी महाराज का चित्र**, महाराणा प्रताप इण्टर कालेज गोरखपुर, महाराणा प्रताप पालिटेक्निक, चेतक सवारी, प्रताप आश्रम, एन.सी.सी. महाराणा प्रताप इण्टर कालेज क्रमशः प्रतिभाग करेंगे।

मुख्य अतिथि को समारोह स्थल पर गार्ड ऑफ ऑनर दिया जायेगा। ध्वजारोहण के पश्चात मुख्य अतिथि, विशिष्ट अतिथि एवं मुख्यमंत्री उत्तर प्रदेश के द्वारा हिन्दुआ सूर्य महाराणा प्रताप, ब्रह्मलीन गोरक्षपीठाधीश्वर महन्त दिग्विजयनाथ जी महाराज एवं ब्रह्मलीन गोरक्षपीठाधीश्वर महन्त अवेद्यनाथ जी महाराज की दिव्य प्रतिमा एवं सभा मंच का लोकार्पण किया जायेगा।

मुख्य अतिथि द्वारा संस्थापक-सप्ताह समारोह के उद्घाटन अवसर पर ध्वजारोहण किया जाएगा। यहीं पर स्वागत, कुलगीत, स्वागत भाषण के पश्चात् विशिष्ट अतिथि डॉ. दिनेश शर्मा, उप मुख्यमंत्री उत्तर प्रदेश का उद्बोधन होगा। इसके पश्चात् उत्तर प्रदेश के यशस्वी मुख्यमंत्री गोरक्षपीठाधीश्वर महन्त योगी आदित्यनाथ जी महाराज का मार्गदर्शक उद्बोधन होगा। **मुख्य अतिथि जनरल बिपिन रावत, चीफ ऑफ डिफेंस स्टाफ,भारत** के उद्बोधन के पूर्ण होते ही राष्ट्रगीत, वन्देमातरम के पश्चात मुख्य अतिथि शोभा यात्रा के शुभारम्भ की घोषणा करेंगे तथा शंख ध्वनि के साथ लगभग 10.30 बजे मुख्य अतिथि को सलामी देते हुए शोभा यात्रा प्रारम्भ हो जायेगी।

डॉ.(फूलचन्द प्रसाद गुप्त)
मीडिया प्रभारी